

eul_wid: uuu-aa

Κόλουθος ὁ Λυκοπολίτης · Colluthus of Lycopolis

Abduction of Helen

Ἀρπαγὴ Ἑλένης

Period: Ὀψιμαρχαία [Late Antique](#)

Dialect: Ἑπική [Epic \(Homeric\)](#)

Domain: Ἔπος [Epic](#)

Format: Ἑμμετρος [Verse](#)

1 Νύμφαι Τρωιάδες, ποταμοῦ Ξάνθοιο γενέθλη,
2 αἱ πλοκάμων κρήδεμνα καὶ ἱερὰ παίγνια χειρῶν
3 πολλάκι πατρώησιν ἐπὶ ψαμάθοισι λιποῦσαι
4 ἐς χορὸν Ἰδαίησιν ἐπεντύνασθε χορείαις,
5 δεῦτε, θεμιστοπόλοιο νοήματα μηλοβοτῆρος
6 εἵπατέ μοι, κελάδοντος ἀπορνύμεναι ποταμοῖο,
7 ἐξ ὁρέων πόθεν ἦλθεν ἀήθεα πόντον ἐλαύνων
8 ἀγνώσσω ἀλὸς ἔργα; τί δὲ χρέος ἔπλετο νηῶν
9 ἀρχεκάκων, ἵνα πόντον ὁμοῦ καὶ γαῖαν ὀρίνη
10 βουκόλος; ὠγυγίη δὲ τίς ἔπλετο νείκεος ἀρχή,
11 ὄφρα καὶ ἀθανάτοισι θεμιστεύσωσι νομῆες;
12 τίς δὲ δικασπολίη; πόθεν ἔκλυεν οὔνομα νύμφης
13 Ἀργείης; αὐταὶ γὰρ ἐθηήσασθε μολοῦσαι
14 Ἰδαίης τρικάρηνον ὑπὸ πρηῶνα Φαλάκρης
15 καὶ Πάριν οἰοπόλοισιν ἐφεδριόωντα θώκοις
16 καὶ Χαρίτων βασίλειαν ἀγαλλομένην Ἀφροδίτην.
17 [para]ὥς ὁ μὲν ὑψιλόφοισιν ἐν οὔρεσιν Αἰμονιῶν
18 νυμφιδίων Πηλῆος ἀειδομένων ὑμεναίων
19 Ζηνὸς ἐφημοσύνησιν ἐωνοχόει Γανυμήδης·
20 πᾶσα δὲ κυδαίνουσα θεῶν ἔσπευσε γενέθλη
21 αὐτοκασιγνήτην λευκώλενον Ἀμφιτρίτης,
22 Ζεὺς μὲν ἀπ' Οὐλύμποιο, Ποσειδάων δὲ θαλάσσης·
23 ἐκ δὲ Μελισσήεντος ἀπ' εὐόδμου Ἑλικῶνος
24 Μουσάων λιγύφωνον ἄγων χορὸν ἦλθεν Ἀπόλλων·
25 χρυσείοις δ' ἐκάτερθε τινασσόμενος πλοκάμοισι

26 βότρυς ἀκερσεκόμης ζεφύρῳ στυφελίζετο χαίτης.
27 τὸν δὲ μεθ' ὠμάρτησε κασιγνήτη Διὸς Ἥρη.
28 οὐδ' αὐτὴ βασίλεια καὶ ἁρμονίης Ἀφροδίτη
29 ἐρχομένη δῆθυνεν ἐς ἄλσεα Κενταύροιο.
30 καὶ στέφος ἀσκήσασα γαμήλιον ἤλυθε Πειθώ,
31 τοξευτῆρος Ἑρωτος ἐλαφρίζουσα φαρέτρην.
32 καὶ βριαρὴν τρυφάλειαν ἀπὸ κροτάφοιο μεθεῖσα
33 ἐς γάμον ὠμάρτησε γάμων ἀδίδακτος Ἀθήνη.
34 οὐδὲ κασιγνήτη Λητωιάς Ἀπόλλωνος
35 Ἄρτεμις ἠτίμησε καὶ ἀγροτέρη περ ἑοῦσα.
36 οἶος δ' οὐ κυνέην, οὐ δῆιον ἔγχος ἀείρων
37 ἐς δόμον Ἠφαίστοιο σιδήρεος ἔρχεται Ἄρης,
38 τοῖος ἄτερ θώρηκος, ἄτερ θηκτοῖο σιδήρου
39 μειδιῶν ἐχόρευεν. Ἑριν δ' ἀγέραςτον ἔασας
40 οὐ Χείρων ἀλέγιζε καὶ οὐκ ἐμπάζετο Πηλεΰς.
41 [para]ή δ' ἄτε βησσήεντος ἀποπλαγχθεῖσα νομοῖο
42 πόρτις ἐρημαίησιν ἐνὶ ξυλόχοισιν ἀλᾶται
43 φοινῆεντι μύωπι, βοῶν ἐλατῆρι, τυπεῖσα·
44 τοῖα βαρυζήλοισιν Ἑρις πληγῇσι δαμεῖσα
45 πλάζετο μαστεύουσα, θεῶν πῶς δαΐτας ὀρίνοι.
46 πολλάκι δ' εὐλάιγγος ἀπὸ κλισμοῖο θοροῦσα
47 ἴστατο καὶ παλίνορσος ἐφέζετο· χειρὶ δὲ γαίης
48 οὐδεῖ κόλπον ἄραξε καὶ οὐκ ἐφράσσατο πέτρην·
49 ἤθελεν ὀρφναίων γυάλων κληῖδας ἀνεῖσα,
50 ἐκ χθονίων Τιτῆνας ἀναστήσασα βερέθρων
51 οὐρανὸν ὑψιμέδοντος αἰστῶσαι Διὸς ἔδρην.
52 ἤθελεν ἠχήεντα πυρὸς πρηστῆρα τινάσσειν,
53 Ἠφαίστῳ δ' ὑπόεικεν ἀμαιμακέτη περ ἑοῦσα,
54 καὶ πυρὸς ἀσβέστοιο καὶ ὀπτευτῆρι σιδήρου.
55 καὶ σακέων βαρύδουπον ἐμήσατο κόμπον ἀράσσειν,
56 εἴ ποτε δειμαίνοντες ἀναθρώσκοιεν ἰωήν·
57 ἀλλὰ καὶ ὀπλοτέρης δολίης ἀνεχάσσατο βουλῆς
58 Ἄρεα δειμαίνουσα, σιδήρεον ἀσπιδιώτην.
59 [para]ῆ δ' Ἑσπερίδων χρυσέων ἐμνήσατο μῆλων·
60 ἔνθεν Ἑρις, πολέμοιο προάγγελον ἔρνος ἐλοῦσα
61 μῆλον, ἀριζήλων ἐφράσσατο δῆνεα μόχθων.
62 χειρὶ δὲ δινήσασα μόθου πρωτόσπορον ἀρχὴν
63 ἐς θαλίην ἔρριψε, χορὸν δ' ὥρινε θεάων.
64

Ἦρῃ μὲν παράκοιτις ἀγαλλομένη Διὸς εὐνῇ
65 ἴστατο θαμβήσασα καὶ ἤθελε ληίζεσθαι·
66 πασάων δ' ἅτε Κύπρις ἀρειοτέρῃ γεγαυῖα
67 μῆλον ἔχειν ἐπόθησεν, ὅτι κτέρας ἐστὶν Ἑρώτων·
68 Ἦρῃ δ' οὐ μεθέηκε καὶ οὐχ ὑπόεικεν Ἀθήνῃ.
69 Ζεὺς δὲ θεῶν καὶ νεῖκος ἰδὼν καὶ παῖδα καλέσσας
70 τοῖον ὑφεδρήσοντα προσέννεπεν Ἑρμάων·
71 [para]εἷ τινά που Ξάνθοιο παρ' Ἰδαίοιο ῥέεθροις
72 παῖδα Πάριν Πριάμοιο, τὸν ἀγλαὸν ἠβητῆρα,
73 Τροίης βουκολέοντα κατ' οὔρεα, τέκνον, ἀκούεις,
74 κείνῳ μῆλον ὄπαζε· διακρίνειν δὲ θεάων
75 κέκλεο καὶ βλεφάρων ξυνοχὴν καὶ κύκλα προσώπων.
76 ἡ δὲ διακρινθεῖσα φέρειν περίπυστον ὁπώρην
77 κάρτος ἀρειοτέρας ἔχέτω καὶ κόσμον Ἑρώτων.
78 [para]ὥς ὁ μὲν Ἑρμῶνι πατὴρ ἐπέτελλε Κρονίων·
79 αὐτὰρ ὁ πατρώῃσιν ἐφημοσύνησι πιθήσας
80 εἰς ὁδὸν ἡγεμόνευε καὶ οὐκ ἀμέλησε θεάων.
81 πᾶσα δὲ λωιτέρην καὶ ἀμείνονα δίζετο μορφήν.
82 Κύπρις μὲν δολόμητις ἀναπτύξασα καλύπτρην
83 καὶ περόνην θυόεντα διαστήσασα κομάων
84 χρυσῷ μὲν πλοκάμους, χρυσῷ δ' ἐστέψατο χαίτην.
85 τοῖα δὲ παῖδας Ἑρωτας ἀνηῦτησεν ἰδοῦσα·
86 [para]ἐγγὺς ἀγών, φίλα τέκνα· περιπτύξασθε τιθήνην.
87 σήμερον ἀγλαΐαι με διακρίνουσι προσώπων·
88 δειμαίνω, τίνι μῆλον ὁ βουκόλος οὔτος ὁπάσσει.
89 Ἦρην μὲν Χαρίτων ἱερὴν ἐνέπουσι τιθήνην,
90 φασὶ δὲ κοιρανίην μεθέπειν καὶ σκῆπτρα φυλάσσειν·
91 καὶ πολέμων βασίλειαν αἰεὶ καλέουσιν Ἀθήνην·
92 μούνη Κύπρις ἀναλκίς ἔην θεός. οὐ βασιλῆων
93 κοιρανίην, οὐκ ἔγχος ἀρήιον, οὐ βέλος ἔλκω.
94 ἀλλὰ τί δειμαίνω περιώσιον ἀντὶ μὲν αἰχμῆς
95 ὥς θοὸν ἔγχος ἔχουσα μελίφρονα δεσμὸν ἐρώτων;
96 κεστὸν ἔχω καὶ κέντρον ἄγω καὶ τόξον ἀείρω,
97 κεστὸν, ὅθεν φιλότητος ἐμῆς ἐμὸν οἶστρον ἐλοῦσαι
98 πολλάκις ὠδίνουσι καὶ οὐ θνήσκουσι γυναῖκες.
99 [para]τοῖον ἐφεσπομένη ῥοδοδάκτυλος ἔννεπε Κύπρις.
100 οἱ δ' ἄρα μητρώης ἐρατῆς αἰόντες ἐφετμῆς
101 φοιτητῆρες Ἑρωτες ἐπερρώοντο τιθήνῃ.
102

[para]ἄρτι μὲν Ἴδαίην ὑπερέδραμον οὔρεος ἄκρην,
 103 ἔνθα λιθοκρήδεμνον ὑπὸ πρηῶνος ἐρίπνην
 104 κουρίζων ἐνόμειε Πάρις πατρώια μῆλα.
 105 ποιμαίνων δ' ἐκάτερθεν ἐπὶ προχοῇσιν ἀναύρου
 106 νόσφι μὲν ἀγρομένων ἀγέλην πεμπάζετο ταύρων,
 107 νόσφι δὲ βοσκομένων διεμέτρεε πώεα μῆλων·
 108 καὶ τις ὀρεσσαύλοιο δορὴ μετόπισθε χιμαίρης
 109 ἐκκρεμὲς ἠώρητο καὶ αὐτῶν ἤπτετο μηρῶν,
 110 ποιμενίη δ' ἀπέκειτο, βοῶν ἐλάτειρα, καλαῦροψ,
 111 τοῖος ἐπεὶ σύριγγος, ἐς ἥθεα βαιὸν ὀδεύων,
 112 ἀγροτέρων καλάμων λιγυρὴν ἐδίωκεν ἀοιδήν·
 113 πολλάκι δ' οἰοπόλοισιν ἐνὶ σταθμοῖσιν αἰείδων
 114 καὶ ταύρων ἀμέλησε καὶ οὐκ ἐμπάζετο μῆλων·
 115 ἔνθεν ἔχων σύριγγα κατ' ἥθεα καλὰ νομῆων
 116 Πανὶ καὶ Ἑρμάωνι φίλην ἀνεβάλλετο μολπήν·
 117 οὐ κύνες ὠρύοντο καὶ οὐ μυκήσατο ταῦρος,
 118 μούνη δ' ἠνεμόεσσα, βοῆς ἀδίδακτος ἐοῦσα,
 119 Ἴδαίων ὀρέων ἀντίθροος ἴαχεν Ἥχῳ.
 120 ταῦροι δὲ χλοερῆς κεκορηότες ὑψόθι ποίης,
 121 κεκλιμένοι βαρύγουνον ἐπ' ἰσχίον εὐνάζοντο.
 122 [para]ὧς ὁ μὲν ὑψορόφοιο φυτῶν ὑπένερθε καλύπτρης
 123 τηλόθεν Ἑρμάωνα διάκτορον εἶδε λιγαίνων.
 124 δειμαίνων δ' ἀνόρουσε, θεῶν δ' ἀλέεινεν ὀπωπὴν·
 125 καὶ χορὸν εὐκελάδων δονάκων ἐπὶ φηγὸν ἐρείσας
 126 μήπω πολλὰ καμοῦσαν ἐὴν ἀνέκοπτεν ἀοιδήν.
 127 τοῖα δὲ δειμαίνοντα προσέννεπε θέσκελος Ἑρμῆς·
 128 [para]γαῦλον ἀπορρίψας καὶ πώεα καλὰ μεθήσας
 129 δεῦρο θεμιστεύσειας ἐπουνανίησι δικάζων·
 130 δεῦρο διακρίνων προφερέστερον εἶδος ὀπωπῆς
 131 φαιδροτέρη τόδε μῆλον, ἐπήρατον ἔρνος, ὀπάσσαις.
 132 [para]τοῖον ἀνηϋτήσεν· ὁ δ' ἥπιον ὄμμα τανύσσας
 133 ἦκα διακρίνειν πειρήσατο κάλλος ἐκάστης.
 134 δέρκετο μὲν γλαυκῶν βλεφάρων σέλας, ἔδρακε δειρὴν
 135 χρυσῷ δαιδαλέην, ἐφράσσατο κόσμον ἐκάστης
 136 καὶ πτέρνης μετόπισθε καὶ αὐτῶν ἵχνια ταρσῶν.
 137 χειρῶν μειδιῶντα δίκης προπάροιθεν ἐλοῦσα
 138 τοῖον Ἀλεξάνδρῳ μυθήσατο μῦθον Ἀθήνη·
 139 [para]δεῦρο, τέκος Πριάμοιο, Διὸς παράκοιτιν ἔασας
 140

καὶ θαλάμων βασιλείαν ἀτιμήσας Ἀφροδίτην
141 ἡνορέης ἐπίκουρον ἐπαινήσεας Ἀθήνην.
142 φασὶ σε κοιρανέειν καὶ Τρώιον ἄστρῳ φυλάσσειν·
143 δεῦρὸ σε τειρομένοισι σαόπτολιν ἀνδράσι θήσω,
144 μὴ ποτέ σοι βαρύμηνης ἐπιβρίσειεν Ἐνυώ.
145 πείθεο, καὶ πολέμους τε καὶ ἡνορέην σε διδάξω.
146 [para]ὥς ἡ μὲν πολύμητις ἀνηϋτήσεν Ἀθήνη.
147 τοῖα δ' ὑποβλήδην λευκώλενος ἔννεπεν Ἥρη·
148 [para]εἴ με διακρίνων προφερέστερον ἔρνος ὀπάσσης,
149 πάσης ἡμετέρης Ἀσίης ἡγήτορα θήσω.
150 ἔργα μόθων ἀθέριζε· τί γὰρ πολέμων βασιλῆι;
151 κοίρανος ἰφθίμοισι καὶ ἀπτολέμοισι κελεύει.
152 οὐκ αἰεὶ θεράποντες ἀριστεύουσιν Ἀθήνης·
153 ὠκύμοροι θνήσκουσιν ὑποδρηστῆρες Ἐνυοῦς.
154 [para]τοῖην κοιρανίην πρωτόθρονος ὥπασεν Ἥρη.
155 ἡ δ' ἑάνδον βαθύκολπον, ἐς ἡέρα γυμνώσασα
156 κόλπον, ἀνηώρησε καὶ οὐκ ἠδέσσατο Κύπρις.
157 χειρὶ δ' ἐλαφρίζουσα μελίφρονα δεσμὸν ἐρώτων
158 στήθος ἅπαν γύμνωσε καὶ οὐκ ἐμνήσατο μαζῶν.
159 τοῖα δὲ μειδιόωσα προσέννεπε μηλοβοτῆρα·
160 δέξο με καὶ πολέμων ἐπιλήθεο, δέχνυσο μορφὴν
161 ἡμετέρην καὶ σκῆπτρα καὶ Ἀσίδα κάλλιπε γαῖαν.
162 ἔργα μόθων οὐκ οἶδα· τί γὰρ σακέων Ἀφροδίτη;
163 ἀγλαΐη πολὺ μᾶλλον ἀριστεύουσι γυναῖκες.
164 ἀντὶ μὲν ἡνορέης ἐρατὴν παράκοιτιν ὀπάσσω,
165 ἀντὶ δὲ κοιρανίης Ἑλένης ἐπιβήσοο λέκτρων·
166 νυμφίον ἀθρήσει σε μετὰ Τροίην Λακεδαίμων.
167 [para]οὔπω μῦθος ἔληγεν, ὃ δ' ἀγλαὸν ὥπασε μῆλον,
168 ἀγλαΐης ἀνάθημα, μέγα κτέρας Ἀφρογενεΐη,
169 φυταλὴν πολέμοιο, κακὴν πολέμοιο γενέθλην.
170 χειρὶ δὲ μῆλον ἔχουσα τόσῃν ἀνενεΐκατο φωνὴν
171 Ἥρην κερτομέουσα καὶ ἀντιάνειραν Ἀθήνην·
172 [para]εἵξατέ μοι πολέμοιο συνήθεες, εἵξατε νίκης.
173 ἀγλαΐην ἐφίλησα, καὶ ἀγλαΐη με διώκει.
174 φασὶ σε, μήτηρ Ἄρηος, ὑπ' ὠδίνεσσιν ἀέξειν
175 ἡυκόμων Χαρίτων ἱερὸν χορόν· ἀλλὰ σε πᾶσαι
176 σήμερον ἡρνήσαντο, καὶ οὐ μίαν εὗρες ἀρωγόν.
177 οὐ σακέων βασιλεία καὶ οὐ πυρός ἐσσι τιθήνη·
178

οὗ σοι Ἄρης ἐπάρηξε, καὶ εἰ δορὶ μαίνεται Ἄρης,
179 οὐ φλόγες Ἥφαιστοιο, καὶ εἰ φλογὸς ἄσθμα λοχεύει.
180 οἷα δὲ κυδιάεις ἀνεμώλιος, Ἀτρυτώνη,
181 ἦν γάμος οὐκ ἔσπειρε καὶ οὐ μαιώσατο μήτηρ,
182 ἀλλὰ σιδηρεῖη σε τομὴ καὶ ῥίζα σιδήρου
183 πατρῶων ἀλόχευτον ἀνεβλάστησε καρήνων.
184 οἷα δὲ χαλκείοισι καλυψαμένη χρῶα πέπλοις
185 καὶ φεύγεις φιλότητα καὶ Ἄρεος ἔργα διώκεις,
186 ἀρμονίης ἀδίδακτος, ὁμοφροσύνης ἀδαήμων.
187 ἀγνώσσεις, ὅτι μᾶλλον ἀνάλκιδές εἰσιν Ἀθῆναι
188 τοῖαι, κυδαλίμοισιν ἀγαλλόμεναι πολέμοισι,
189 κεκριμένων μελέων οὔτ' ἄρσενες οὔτε γυναῖκες;
190 τοῖον ἐφυβρίζουσα προσέννεπε Κύπρις Ἀθήνην.
191 ὥς ἢ μὲν πτολίπορθον ἀέθλιον ἔλλαχε μορφῆς
192 Ἥρην ἐξελάσασα καὶ ἀσχαλώωσαν Ἀθήνην·
193 ἰμείρων δ' ὑπ' ἔρωτι καὶ ἦν οὐκ εἶδε διώκων,
194 Δύσπαρις ἀθροίσας ἐπὶ δάσκιον ἦγαγεν ὕλην
195 ἀνέρας ἐργοπόνοιο δαήμονας Ἀτρυτώνης.
196 ἔνθα πολυπρέμνοιο δαϊζόμεναι δρῦες Ἴδης
197 ἦριπον ἀρχεκάκοιο περιφροσύνησι Φερέκλου,
198 ὃς τότε μαργαίνοντι χαριζόμενος βασιλῆι
199 νῆας Ἀλεξάνδρῳ δρυτόμῳ τεκτήνατο χαλκῷ.
200 αὐτῆμαρ προβέβουλε καὶ αὐτῆμαρ κάμε νῆας,
201 νῆας δ' οὐκ ἐνόησε καὶ οὐκ ἤσκησεν Ἀθήνη.
202 [para]ἄρτι μὲν Ἰδαίων ὁρέων ἠλλάξατο πόντον
203 καὶ λεχέων ἐπίκουρον ἐφespoμένην Ἀφροδίτην
204 πολλάκις ἀκταίοισιν ἱλασσάμενος θυέεσσιν
205 ἔπλεεν Ἑλλήσποντον ἐπ' εὐρέα νῶτα θαλάσσης,
206 τῷ δὲ πολυτλήτων σημήια φαίνετο μόχθων.
207 κυανὴ μὲν ὕπερθεν ἀναθρώσκουσα θάλασσα
208 οὐρανὸν ὀρφναίων ἐλίκων ἐζώσατο δεσμῷ
209 εἶθαρ ἀμιχθαλόεντος ἀπ' ἥερος ὄμβρον ἰεῖσα,
210 ἐκλύσθη δέ τε πόντος ἐρεσσομένων ἐρετάων.
211 τόφρα δὲ Δαρδανίην καὶ Τρώιον οὗδας ἀμείψας
212 Ἴσμαρίδος μεθέηκε παραπλῶων στόμα λίμνης,
213 αἶψα δὲ Θρηικίῳ μετ' οὔρεα Παγγαίοιο
214 φυλλίδις ἀντέλλοντα φιλήνορος ἔδρακε τύμβον
215 καὶ δρόμον ἐννεάκυκλον ἀλήμονος εἶδε κελεύθου,
216

ἔνθα διαστείχουσα κινύρεο, Φυλλίς, ἀκοίτην
217 δεχνυμένη παλίνορσον ἀπήμονα Δημοφώνοντα,
218 ὁππότε νοστήσειεν Ἀθηναίης ἀπὸ δήμων.
219 τῷ δὲ βαθυκλήροιο διὰ χθονὸς Αἰμονιῶν
220 ἐξαπίνης ἀνέτελλεν Ἀχαιίδος ἄνθεα γαίης,
221 Φθίη βωτιάνειρα καὶ εὐρυάγυια Μυκῆνη.
222 ἔνθεν ἀνερχομένοιο παρ' εἰαμενάς Ἐρυμάνθου
223 Σπάρτην καλλιγύναικα, φίλην πόλιν Ἀτρείωνος,
224 κεκλιμένην ἐνόησεν ἐπ' Εὐρώταο ῥεέθροις.
225 ἄγχι δὲ ναιομένην ὑπὸ δάσκιον οὖρεος ὕλην
226 γείτονα παπταίνων ἐρατὴν θηεῖτο Θεράπνην.
227 οὕτω κεῖθεν ἔην δολιχὸς πλόος, οὐδὲ γαλήνης
228 δηρὸν ἐρεσσομένων ἠκούετο δοῦπος ἐρετμῶν,
229 καὶ χθονὸς εὐκόλποισιν ἐπ' ἠιόνεσσι βαλόντες
230 πείσματα νηὸς ἔδησαν, ὅσοις ἄλὸς ἔργα μεμήλει.
231 [para]αὐτὰρ ὁ χιονέοιο λοεσσάμενος ποταμοῖο
232 ὥχετο φειδομένοισιν ἐπ' ἔχνεσιν ἵχνος ἐρείδων,
233 μὴ πόδες ἱμερόεντες ὑποχραίνοιντο κονίης,
234 μὴ πλοκάμων κυνέησιν ἐπιβρίσαντες ἐθείρας
235 ὀξύτερον σπεύδοντος ἀναστέλλοιεν ἀῆται.
236 [para]ἄρτι μὲν αἰπύδμητα φιλοξείνων ναετῆρων
237 δώματα παπταίνων καὶ γείτονας ἐγγύθι νηοὺς
238 ἄστεος ἀγλαΐην διεμέτρεεν, ἔνθα μὲν αὐτῆς
239 χρύσειον ἐνδαπίης θεύμενος εἶδος Ἀθήνης,
240 ἔθα δὲ Καρνείοιο φίλον κτέρας Ἀπόλλωνος
241 οἶκον Ἀμυκλαίοιο παραγνάμψας Ὑακίνθου,
242 ὃν ποτε κουρίζοντα σὺν Ἀπόλλωνι νοήσας
243 δῆμος Ἀμυκλαίων ἠγάσσατο, μὴ Διὶ Λητῷ
244 κυσαμένη καὶ τοῦτον ἀνήγαγεν· αὐτὰρ Ἀπόλλων
245 οὐκ ἐδάη Ζεφύρῳ ζηλήμονι παῖδα φυλάσσων.
246 γαῖα δὲ δακρύσαντι χαριζομένη βασιλῆϊ
247 ἄνθος ἀνηέξησε, παραίφασιν Ἀπόλλωνος,
248 ἄνθος ἀριζήλοιο φερώνυμον ἠβητῆρος.
249 [para]ἦδη δ' ἀγχιδόμοισιν ἐπ' Ἀτρεΐδαο μελάθροις
250 ἴστατο θεσπεσίησιν ἀγαλλόμενος χαρίτεσσιν.
251 οὐ Διὶ τοῖον ἔτικτεν ἐπήρατον υἱὰ Θυῶνῃ·
252 ἰλήκοις, Διόνυσε· καὶ εἰ Διὸς ἐσσι γενέθλης,
253 καλὸς ἔην καὶ κεῖνος ἐπ' ἀγλαΐῃσι προσώπων.
254

ἡ δὲ φιλοξείνων θαλάμων κληῖδας ἀνεῖσα
 255 ἔξαπίνης Ἑλένη μετεκίαθε δώματος αὐλὴν
 256 καὶ θαλερῶν προπάροιθεν ὀπιπεύουσα θυράων
 257 ὥς ἴδεν, ὥς ἐκάλεσσε καὶ ἐς μυχὸν ἤγαγεν οἴκου
 258 καὶ μιν ἐφεδρήσσειν νεοπηγέος ὑψόθεν ἔδρης
 259 ἀργυρέης ἐπέτελλε· κόρον δ' οὐκ εἶχεν ὀπωπῆς
 260 ἄλλοτε δὴ χρύσειον οἰσαμένη Κυthereίης
 261 κοῦρον ὀπιπεύειν θαλαμηπόλον—ὄψέ δ' ἀνέγνω,
 262 ὥς οὐκ ἔστιν Ἑρως· βελέων δ' οὐκ εἶδε φαρέτρην—
 263 πολλὰκι δ' ἀγλαΐησιν ἐυγλήνοισι προσώπων
 264 παπταίνειν ἐδόκευε τὸν ἡμερίδων βασιλῆα·
 265 ἀλλ' οὐχ ἡμερίδων θαλερὴν ἐδόκευεν ὀπώρην
 266 πεπταμένην χαρίεντος ἐπὶ ξυνοχῇσι καρήνου.
 267 ὄψε δὲ θαμβήσασα τόσῃν ἀνενείκατο φωνήν·
 268 [para]ξεῖνε, πόθεν τελέθεις; ἔρατὸν γένος εἰπέ καὶ ἡμῖν.
 269 ἀγλαΐην μὲν ἔοικας ἀριζήλῳ βασιλῆϊ,
 270 ἀλλὰ τεὴν οὐκ οἶδα παρ' Ἀργείοισι γενέθλην.
 271 πᾶσαν Δευκαλίωνος ἀμύμονος οἶδα γενέθλην·
 272 οὐ Πύλον ἡμαθόεσσαν ἔχεις, Νηλήιον οὐδας,
 273 —Ἄντίλοχον δεδάηκα, τεὴν δ' οὐκ εἶδον ὀπωπὴν
 274 οὐ Φθίην χαρίεσσαν, ἀριστήων τροφὸν ἀνδρῶν·
 275 οἶδα περικλήιστον ὄλον γένος Αἰακιδάων,
 276 ἀγλαΐην Πηλῆος, ἔυκλείην Τελαμῶνος,
 277 ἦθεα Πατρόκλοιο καὶ ἠνορέην Ἀχιλῆος.
 278 [para]τοῖα Πάριν ποθέουσα λιγύθροος ἔννεπε νύμφη·
 279 αὐτὰρ ὁ μελιχίην ἡμείβετο γῆρυν ἀνοιξας·
 280 εἴ τινά που Φρυγίης ἐνὶ πείρασι γαῖαν ἀκούεις,
 281 Ἴλιον, ἣν πύργωσε Ποσειδάων καὶ Ἀπόλλων·
 282 εἴ τινά που πολύολβον ἐνὶ Τροίῃ βασιλῆα
 283 ἔκλυες εὐώδινος ἀπὸ Κρονίδαο γενέθλης·
 284 ἔνθεν ἀριστεύων ἐμφύλια πάντα διώκω.
 285 εἰμὶ, γύναι, Πριάμοιο πολυχρύσου φίλος υἱός,
 286 εἰμὶ δὲ Δαρδανίδης· ὁ δὲ Δάρδανος ἐκ Διὸς ἦεν,
 287 ᾧ καὶ ἀπ' Οὐλύμποιο θεοὶ ξυνήονες ἀνδρῶν
 288 πολλὰκι θητεύουσι καὶ ἀθάνατοί περ ἑόντες·
 289 ὧν ὁ μὲν ἡμετέρης δωμήσατο τείχεα πάτρης,
 290 τείχεα μαρμαίροντα, Ποσειδάων καὶ Ἀπόλλων.
 291 αὐτὰρ ἐγώ, βασιλεια, δικασπόλος εἰμὶ θεάων·
 292

καὶ γὰρ ἀκηχεμένησιν ἐπουρανίησι δικάζων
293 Κύπριδος ἀγλαΐην καὶ ἐπήρατον ἦνεσα μορφήν,
294 ἢ δὲ περικλήιστον, ἐμῶν ἀντάξιον ἔργων,
295 νύμφην ἱμερόεσσαν ἐμοὶ κατένευσεν ὁπάσσαι,
296 ἦν Ἑλένην ἐνέπουσι, κασιγνήτην Ἀφροδίτης,
297 ἧς ἔνεκεν τέτληκα καὶ οἷδατα τόσσα περῆσαι.
298 δεῦρο γάμον κεράσωμεν, ἐπεὶ Κυθήρεια κελεύει·
299 μὴ με κατασχύνειας, ἐμὴν <μὴ> Κύπριν ἐλέγξης.
300 οὐκ ἔρέω· τί δὲ τόσσον ἐπισταμένην σε διδάξω;
301 οἶσθα γάρ, ὥς Μενέλαος ἀνάλκιδός ἐστι γενέθλης·
302 οὐ τοῖαι γεγάασιν ἐν Ἀργείοισι γυναῖκες,
303 καὶ γὰρ ἀκιδνοτέροισιν ἀεζόμεναι μελέεσσιν
304 ἀνδρῶν εἶδος ἔχουσι, νόθοι δ' ἐγένοντο γυναῖκες.
305 ἔννεπεν· ἢ δ' ἐρόεσσαν ἐπὶ χθονὶ πῆξεν ὀπωπὴν
306 δηρὸν ἀμηχανέουσα καὶ οὐκ ἡμείβετο νύμφη.
307 ὁψὲ δὲ θαμβήσασα τόσῃν ἀνενείκατο φωνήν·
308 [para]ἀτρεκέως, ὦ ξεῖνε, τεῆς ποτε πυθμένα πάτρης
309 τὸ πρὶν ἐδωμήσαντο Ποσειδάων καὶ Ἀπόλλων;
310 ἤθελον ἀθανάτων δαιδάλματα κεῖνα νοῆσαι
311 καὶ νομὸν οἰοπόλοιο λιγύπνοον Ἀπόλλωνος,
312 ἔνθα θεοδμήτοισι παρὰ προθύροισι πυλάων
313 πολλάκις εἰλιπόδεσσιν ἐφέσπετο βουσὶν Ἀπόλλων.
314 ἀγρέο νῦν Σπάρτηθεν ἐπὶ Τροίην με κομίζων.
315 ἔψομαι, ὥς Κυθήρεια γάμων βασιλεια κελεύει.
316 οὐ τρομέω Μενέλαον, ὅταν Τροίη με νοήσῃ.
317 [para]τοίην συνθείην καλλίσφυρος ἔννεπε νύμφη.
318 νῦξ δέ, πόνων ἄμπαυμα μετ' ἡελίοιο κελεύθους,
319 ὕπνον ἐλαφρίζουσα, παρήγορον ὥπασεν ἡῶ
320 ἀρχομένην· δοιὰς δὲ πύλας ὥιξεν ὀνείρων,
321 τὴν μὲν ἀληθείης—κεράων ἀπελάμπετο κόσμος—
322 ἔνθεν ἀναθρώσκουσι θεῶν νημερτέες ὁμφαί,
323 τὴν δὲ δολοφροσύνης, κενεῶν θρέπτειραν ὀνείρων.
324 αὐτὰρ ὁ ποντοπόρων Ἑλένην ἐπὶ σέλματα νηῶν
325 ἐκ θαλάμων ἐκόμισε φιλοξείνου Μενελάου,
326 κυδιόων δ' ὑπέροπλον ὑποσχασίῃ Κυθερείης
327 φόρτον ἄγων ἔσπευδεν ἐς Ἴλιον ἰωχμοῖο.
328 [para]Ἑρμιόνη δ' ἀνέμοισιν ἀπορρίψασα καλύπτρην
329 ἰσταμένης πολὺδακρυς ἀνέστενεν ἠριγενείης,
330

πολλάκι δ' ἀμφιπόλους θαλάμων ἔκτοσθε λαβοῦσα,
331 ὀξύτατον βοόωσα τόσῃν ἀνενείκατο φωνήν·
332 [para]παῖδες, πῇ με λιποῦσα πολύστονον ὥχετο μήτηρ,
333 ἢ χθιζὸν σὺν ἐμοὶ θαλάμων κληῖδας ἐλοῦσα
334 ἔδραθεν ὑπνώουσα καὶ ἐς μίαν ἤλυθεν εὐνήν;
335 ἔννεπε δακρυχέουσα, συνωδύροντο δὲ παῖδες.
336 ἀγρόμεναι δ' ἐκάτερθεν ἐπὶ προθύροις ἐρύκειν
337 Ἑρμιόνην στενάχουσιν ἐπειρήσαντο γυναῖκες·
338 [para]τέκνον ὀδυρομένη, γόον εὔνασον. ὥχετο μήτηρ,
339 νοστήσει παλίνορσος· ἔτι κλαίουσα νοήσεις.
340 οὐχ ὀράας; γοεραὶ μὲν ἐπιμύουσιν ὀπωπαί,
341 πυκνὰ δὲ μυρομένης θαλεραὶ μινύθουσι παρειαί.
342 ἢ τάχα νυμφάων ἐς ὁμήγυριν ἀγρομενάων
343 ἤλυθεν, ἰθείης δὲ παραπλάζουσα κελεύθου
344 ἴσταται ἀσχαλώουσα, καὶ ἐς λειμῶνα μολοῦσα
345 Ὠράων δροσόεντος ὑπὲρ πεδίοιο θαάσσει,
346 ἢ χροὰ πατρώοιο λοεσσομένη ποταμοῖο
347 ὥχετο καὶ δῆθυνεν ἐπ' Εὐρώταο ρέεθροις.
348 [para]τοῖα δὲ δακρύσασα πολύστονος ἔννεπε κούρη·
349 οἶδεν ὄρος, ποταμῶν ἐδάη ῥόον, οἶδε κελεύθους
350 ἐς ῥόδον, ἐς λειμῶνα· τί μοι φθέγγεσθε, γυναῖκες;
351 ἀστέρες ὑπνώουσι, καὶ ἐν σκοπέλοις ἰαύει·
352 ἀστέρες ἀντέλλουσι, καὶ οὐ παλίνορσος ἰκάνει.
353 μῆτερ ἐμή, τίνα χῶρον ἔχεις; τίνα δ' οὔρεα ναίεις;
354 πλαζομένην θῆρές σε κατέκτανον; ἀλλὰ καὶ αὐτοὶ
355 θῆρες ἀριζήλοιο Διὸς τρομέουσι γενέθλην.
356 ἥριπες ἐξ ὀχέων χθαμαλῆς ἐπὶ νῶτα κονίης
357 σὸν δέμας οἰοπόλοις ἐνὶ δρυμοῖσι λιποῦσα;
358 ἀλλὰ πολυπρέμων ξυλόχων ὑπὸ δάσκιον ὕλην
359 δένδρεα παπτήνασα καὶ αὐτῶν μέχρι πετήλων
360 σὸν δέμας οὐκ ἐνόησα· καὶ οὐ νεμεσίζομαι ὕλη.
361 μὴ διεροῖς στονόεντος ἐπ' Εὐρώταο ρέεθροις
362 νηχομένην ἐκάλυψεν ὑποβρυχίην σε γαλήνη;
363 ἀλλὰ καὶ ἐν ποταμοῖσι καὶ ἐν πελάγεσσι θαλάσσης
364 Νηιάδες ζῶουσι καὶ οὐ κτείνουσι γυναῖκας.
365 ὥς ἢ μὲν στενάχιζεν· ἀνακλίνουσα δὲ δειρὴν
366 ὕπνον ἔπνει, θανάτοιο συνέμπορον· ἢ γὰρ ἐτύχθη
367 ἄμφω ἀναγκαίῃ ξυνήϊα πάντα λαχόντε
368

ἔργα παλαιότεροιο κασιγνήτοιο διώκειν.
369 ἔνθεν ἀκηχεμένοισι βαρυνόμεναι βλεφάροισι
370 πολλάκις ὑπνώουσιν, ὅτε κλαίουσι, γυναῖκες.
371 ἡ μὲν ἀλητεύουσα δολοφροσύνησιν ὀνείρων
372 μητέρα παπταίνειν ὤισατο, τοῖα δὲ κούρη
373 ἴαχε θαμβήσασα καὶ ἀχνυμένη περ ἑοῦσα·
374 [para]χθιζὸν ὀδυρομένην με δόμων ἔκτοσθε φυγοῦσα
375 κάλλιπες ὑπνώουσιν ὑπὲρ λεχέων γενετῆρος.
376 ποῖον ὄρος μεθέηκα; τίνας προλέλοιπα κολώνας;
377 οὕτω καλλικόμοιο μεθ' ἀρμονίην Ἀφροδίτης;
378 [para]τοῖα δὲ φωνήσασα προσέννεπε Τυνδαρεώνη·
379 τέκνον ἀκηχεμένη, μὴ μέμφεο δεινὰ παθούσῃ·
380 ὁ χθιζὸς με μολῶν ἀπατήλιος ἥρπασεν ἀνὴρ.
381 [para]ἔννεπεν. ἡ δ' ἀνόρουσε καὶ οὐχ ὀρώσῃ τιθήνην
382 ὀξυτέρῃ πολὺ μᾶλλον ἀνεβρυχήσατο φωνῇ·
383 [para]ἡερίης, ὄρνιθες, εὐπτερα τέκνα γενέθλης,
384 εἵπατε νοστήσαντες ἐπὶ Κρήτην Μενελάω·
385 χθιζὸν ἐπὶ Σπάρτην τις ἀνὴρ ἀθεμίστιος ἐλθὼν
386 ἀγλαΐην ξύμπασαν ἑὼν ἀλάπαξε μελάθρων.
387 [para]Ὡς ἡ μὲν πολύδακρυς ἐς ἡέρα φωνήσασα,
388 μητέρα μαστεύουσα, μάτην ἐπλάζετο κούρη.
389 καὶ Κικόνων πτολίεθρα καὶ Αἰολίδος πόρον Ἑλλης
390 Δαρδανίης λιμένεσσιν ὁ νυμφίος ἤγαγε νύμφην.
391 πυκνὰ δὲ τίλλε κόμην, χρυσέην δ' ἔρριψε καλύπτρην
392 Κασσάνδρῃ νεόφοιτον ἀπ' ἀκροπόλεως ἰδοῦσα.
393 Τροίῃ δ' ὑψιδόμων πυλέων κληῖδας ἀνεῖσα
394 δέξατο νοστήσαντα τὸν ἀρχέκακον πολιήτην.